

رسول خدا

صلی اللہ علیہ وسّتہ

کنز شہزاد

علام سید شاہزاد الحق قادری

افکار اسلامی گواچی
اسلام آباد

تقلید کیوں ضروری ہے؟

انسان زندگی کے ہر شعبے میں کسی کی پیروی کرتا ہے۔ پرانی تعلیم کے حصول سے لے کر کسی بھی پیشہ یا ہنر کے درجہ کمال کو پہنچنے تک ہر کوئی اپنے اساتذہ یا اس ہنر کے ماہرین کی تقلید کرنے پر مجبور ہے۔ علم دین کا معاملہ تو اس سے کہیں زیادہ مشکل ہے۔ ہر شخص یہ اہلیت نہیں رکھتا کہ وہ قرآن و حدیث سے خود مسائل اخذ کرے کیونکہ اس کیلئے صرف عربی جانتا کافی نہیں بلکہ فقیہ و مجتہد کی شرائط کا جامع ہوتا ضروری ہے۔

کسی فقیہ کے قول پر شرعی دلیل کے تحت عمل کرنا تقلید شرعی ہے جس کا فرض ہوا: اس آیت کریمہ سے ثابت ہے۔ ارشاد ہوا، اور مسلمانوں سے یہ تو ہو نہیں سکتا کہ سب کے سب انکیں تو کیوں نہ ہو کہ ان کے ہر گروہ میں سے ایک جماعت لٹکے کہ دین کی تصحیح حاصل کریں اور واپس آ کر قوم کو ڈورنا کیسیں اس امید پر کہ وہ نہیں۔ (الوبہ: ۱۲۲) اس آیت سے معلوم ہوا کہ ہر شخص پر عالم و فقیرہ بننا ضروری نہیں لہذا غیر مجتہد یا غیر عالم کو مجتہد یا عالم کی تقلید کرنی چاہئے۔

صحابہ کرام برآ راست نبی کریم صلی اللہ علیہ وسلم سے دین کا علم حاصل کیا کرتے تھے اس لئے انہیں کسی کی تقلید کی ضرورت نہیں تھی۔ آقا و مولیٰ صلی اللہ تعالیٰ علیہ وسلم کے ظاہری وصال کے بعد صحابہ کرام اور تابعین بھی اپنے درمیان موجود زیادہ صاحب علم صحابی کی تقلید کیا کرتے۔ ابو موسیٰ اشعری رضی اللہ تعالیٰ عنہ حضرت عبد اللہ بن مسعود رضی اللہ تعالیٰ عنہ کے بارے میں فرماتے تھے، ”جب تک یہ عالم تمہارے درمیان موجود ہیں، مجھ سے مسائل نہ پوچھا کرو۔“ (بخاری) یعنی تقلید شخصی ہے جو درمیان صحابہ میں بھی موجود تھی۔

اللہ تعالیٰ کا فرمان عالیشان ہے، بیشک تمہیں رسول اللہ صلی اللہ تعالیٰ علیہ وسلم کی پیروی بہتر ہے، اس کے لئے جو اللہ اور پچھلے دن (آخرت) کی امید رکھتا ہو۔ (الاحزاب: ۲۱، کنز الایمان)

رسول اللہ صلی اللہ تعالیٰ علیہ وسلم کا ارشادِ گرامی ہے، ”تم اسی طرح نماز پڑھو جس طرح تم مجھے نماز پڑھتا ہوا دیکھو“ (بخاری) آقا و مولیٰ صلی اللہ تعالیٰ علیہ وسلم کی احادیث مبارکہ سے شریعت اخذ کر کے ہم تک پہنچانے کا فریضہ ائمہ اربعہ نے انعام دیا جن میں امام عظیم ابوحنیفہ نعمان بن ثابت رضی اللہ تعالیٰ عنہ سب سے اذل ہیں کیونکہ آپ تابع ہیں۔ آپ ۷۷ھ یا ۸۰ھ میں پیدا ہوئے۔ تقریباً میں صحابہ کرام کا زمانہ پایا اور ان سے ملاقات کی۔ یہ بات صحیح طور پر ثابت ہے کہ آپ نے سات صحابہ کرام سے بلا واسطہ احادیث سنی ہیں۔ (مقدمہ در مختار)

اہل علم کا اتفاق ہے کہ تابعی کا قول حدیث قوی ہے، اس کا فعل حدیث فعلی اور اس کا کسی کے قول یا فعل پر سکوت فرمانا حدیث تقریری ہے، تو امام عظیم ابوحنیفہ رضی اللہ تعالیٰ عنہ کا قول، فعل اور سکوت بھی حدیث قرار پایا۔ کویا فقہ حنفی درحقیقت حدیث ہی ہے۔

غیب بتانے والے آقا و مولیٰ صلی اللہ تعالیٰ علیہ وسلم کے اس فرمان عالیشان سے امام عظیم کی فضیلت کا اندازہ لگائیے کہ ”اگر ایمان شریاستارے کے نزدیک بھی ہوتا فارس کا ایک شخص اسے ضرور حاصل کر لے گا۔“ (بخاری، مسلم)

امام سیوطی اور دیگر محدثین کرام نے اس حدیث سے امام ابوحنیفہ کی ذات با برکات مرادی ہے کیونکہ بلا وفا رس سے کوئی بھی امام عظیم جیسے مقام پر نہیں پہنچ سکا۔

بعض کم علم یا اعتراض کرتے ہیں کہ امام عظیم سے بہت کم احادیث مروی ہیں اور انہوں نے حدیث کی کوئی کتاب نہیں لکھی لہذا ان کو حدیث کا علم نہیں تھا۔ یہ اعتراض نہایت لغو ہے۔ اگر بالفرض اسے مان لیا جائے تو معاذ اللہ لازم آئے گا کہ سیدنا ابو بکر و عمر و عثمان و علی رضی اللہ تعالیٰ عنہم اور دیگر اکابر صحابہ کو بھی حدیث کا علم ہی نہ ہو کیونکہ ان اکابر صحابہ سے مروی احادیث حضرت ابو ہریرہ رضی اللہ تعالیٰ عنہ سے مروی حدیث سے نہایت کم ہیں نیز کسی صحابی نے احادیث مبارکہ کو کتابی صورت میں مجمع نہیں کیا۔

بعض کم علم و کم فہم یہ کہتے ہیں کہ صرف وہ احادیث معتبر ہیں جو بخاری میں ہیں ان کے سوا کوئی حدیث معتبر نہیں۔ یہ بات بھی بالکل غلط اور گمراہی ہے۔ کیا یہ نظریہ کسی آیت یا حدیث سے اخذ کیا گیا ہے یا یہ بات امام بخاری نے خود ارشاد فرمائی ہے؟ ہرگز نہیں بلکہ امام بخاری تو کہتے ہیں کہ ”میں نے اپنی صحیح میں صرف صحیح حدیثوں کو جمع کیا ہے لیکن کیش تعداد میں صحیح حدیثوں کو روایت نہیں بھی کیا ہے۔“ (مقدمہ مشکوہ)

امام بخاری فرماتے ہیں، میں نے ایک لاکھ صحیح حدیث کیں اور دو لاکھ غیر صحیح (یعنی حسن، ضعیف وغیرہ) احادیث یاد کیں۔ مقام غور ہے کہ امام بخاری نے صحیح بخاری میں 7275 احادیث روایت کیں جن میں متعدد احادیث مکر آئی ہیں۔ اگر تکرار و حذف کر دیا جائے تو صرف چاہزار احادیث باقی رہ جاتی ہیں۔ یہ بات بھی ذہن نشین رہے کہ امام بخاری، امام شافعی کے مقلد تھے اس لئے انہوں نے ایک لاکھ صحیح احادیث میں سے صحیح بخاری میں وہ احادیث جمع کیں جو مذہب شافعی پر دلیل ہیں۔

اگر صحیح بخاری کی کل احادیث کو امام بخاری کے ارشادات کے مطابق ایک لاکھ صحیح احادیث سے نکال لیا جائے تو بھی باقی ہزار سال سو چھپیں (92725) صحیح احادیث کا عظیم ذخیرہ باقی رہ جاتا ہے جسے امام بخاری نے روایت نہیں کیا۔ یونہی امام مسلم بھی فرماتے ہیں کہ ”میں نے اس کتاب میں جو احادیث جمع کیں وہ صحیح ہیں لیکن میں یہ نہیں کہتا کہ جن احادیث کو میں نے چھوڑ دیا، وہ ضعیف ہیں۔“

امام بخاری و امام مسلم کے ان ارشادات سے ثابت ہوا کہ کسی حدیث کا بخاری یا مسلم میں نہ ہونا ہرگز اس بات کی دلیل نہیں کہ وہ حدیث ضعیف ہے۔ اصل بات یہ ہے کہ اصول و ضوابط کے مطابق اگر وہ حدیث ضعیف ہے تو بخاری و مسلم میں ہونے کے باوجود ضعیف ہو گی اور اگر راوی قوی ہیں تو وہ حدیث صحاح ستہ کے علاوہ کسی اور کتاب میں مردی ہے، تو وہ حدیث ہرگز ضعیف نہ ہوگی۔

شیخ عبدالحق محدث دہلوی فرماتے ہیں، ”وسرے ائمہ نے بھی صحیح احادیث جمع کی ہیں جیسے صحیح ابن خزیم، صحیح ابن حبان، متدرک للحاکم..... یہ سب کتب صحیح احادیث پر مشتمل ہیں۔ علامہ سید طیب نے جمع الجوامع میں احادیث کی پچاس سے زائد کتب کا ذکر کیا ہے جو صحیح، حسن اور ضعیف احادیث پر مشتمل ہیں۔“ (مقدمہ مشکوہ)

امام عظیم کا ارشاد ہے، ”جو حدیث صحیح ہو وہی میراندہب ہے۔“ (شامی، ج ۱، ص ۵۰)

اس سے معلوم ہوا کہ آپ کا مذہب صحیح احادیث کے مطابق ہے۔ حدیث کا ضعیف ہونا راوی کی وجہ سے ہوتا ہے چونکہ آپ نے بلا واسطہ صحابہ کرام سے احادیث سنیں یا تابعین سے، اس لئے امام عظیم رضی اللہ تعالیٰ عنہ تک پہنچنے والی سب حدیثیں صحیح ہیں۔

محمد علی قاری فرماتے ہیں، ”امام عظیم نے اپنی تصانیف میں ستر ہزار (70,000) سے زائد احادیث مبارکہ بیان کی ہیں اور چالیس ہزار (40,000) احادیث سے کتاب الامارات کا انتخاب کیا ہے۔“ (مناقب الامام بدیل الجواهر، ج ۲ ص ۳۷۳)

علم حدیث میں امام عظیم ابوحنیفہ رضی اللہ تعالیٰ عنہ کی احتیاط کے متعلق امام وقع رحمۃ اللہ تعالیٰ علیہ (م ۱۹ھ) یوں گواہی دیتے ہیں کہ ”میں نے حدیث میں جیسی احتیاط امام ابوحنیفہ کے یہاں دیکھی وہ کسی دوسرے میں نہ پائی۔“ (مناقب الامام الاعظم، ج ۱ ص ۱۹)

امام عظیم کے اجتہاد کے متعلق حافظ ابن حجر عسکری شافعی رحمۃ اللہ تعالیٰ علیہ لکھتے ہیں، ”امام احنیفہ سب سے پہلے قرآن کریم میں حکم تلاش کرتے، اگر نہ ملتا تو سنت رسول صلی اللہ تعالیٰ علیہ وسلم دیکھتے۔ اگر دونوں میں حکم نہ پاتے تو صحابہ کے اقوال سے راہنمائی لیتے۔ اگر ان اقوال میں اختلاف ہوتا تو اس قول کو لیتے جو قرآن و سنت سے زیادہ قریب ہوتا۔ اگر کسی صحابہ کا قول بھی نہ ملتا تو تابعین کی طرح خود اجتہاد کرتے۔“ (الخيرات الحسان، ص ۲۶)

اب چند احادیث پیش خدمت ہیں جو مذہبِ حق کے مطابق طریقہ نماز پر دلیل ہیں:-

۱۔ تکبیر تحریمه کے وقت کا نو تک ہاتھ اٹھائیں

- ☆ حضرت مالک بن حويرث رضی اللہ تعالیٰ عنہ فرماتے ہیں کہ رسول کریم صلی اللہ تعالیٰ علیہ وسلم جب تکبیر کہتے تو اپنے ہاتھوں کو بلند کرتے یہاں تک کہ وہ دونوں کا نو کے برابر ہو جاتے۔ (صحیح مسلم، ج ۱ ص ۱۶۸، نسائی ج ۱ ص ۱۰۲، ابن حجر ص ۶۲)
- ☆ حضرت واکل بن حجر رضی اللہ تعالیٰ عنہ نے فرمایا، میں نے دیکھا کہ رسول اللہ صلی اللہ تعالیٰ علیہ وسلم نماز شروع کرتے وقت اپنے ہاتھوں کو کا نو تک اٹھاتے تھے۔ (صحیح مسلم، ج ۱ ص ۳۷، مسنود امام اعظم، ص ۸۶)
- ☆ اس حدیث کو نسائی، طبرانی، دارقطنی اور بیہقی نے بھی روایت کیا ہے۔ (زجاجۃ المصائب باب صفة الصلوة، ج ۱ ص ۵۶۹)
- ☆ حضرت عبدالجبار بن واکل رضی اللہ تعالیٰ عنہ فرماتے ہیں کہ میرے والد نے دیکھا کہ سر کا دو عالم صلی اللہ تعالیٰ علیہ وسلم جب نماز شروع فرماتے تو اپنے دونوں ہاتھ اس قدر بلند کرتے کہ آپ کے ہاتھوں کے انگوٹھے دونوں کا نو کی لو کے مقابل ہو جاتے۔ (نسائی ج ۱ ص ۱۰۲، ابو داؤد ج ۱ ص ۱۰۳، مسنون البڑی للیہقی ج ۲ ص ۲۵)

- ☆ امام حاکم نے حضرت انس رضی اللہ تعالیٰ عنہ سے اسی طرح روایت کی اور فرمایا، اسی حدیث کی سند صحیح ہے اور یہ بخاری و مسلم کی شرط کے مطابق ہے اور اس میں کوئی ضعف نہیں ہے۔ (مستدرک للحاکم ج ۱ ص ۲۲۶، مسنون دارقطنی ج ۱ ص ۳۳۵)
- ☆ حضرت واکل رضی اللہ تعالیٰ عنہ سے مردی ہے کہ نبی کریم صلی اللہ تعالیٰ علیہ وسلم نے فرمایا، جب تم نماز ادا کرو تو ہاتھوں کو کا نو کے برابر کرو اور عورتوں کو چاہئے کہ وہ ہاتھوں کو سینے کے برابر کریں۔ (نماز حبیب کبیر ص ۹۷ بحوالہ معجم طبرانی کبیر ج ۲ ص ۱۸)

۲۔ نماز میں ہاتھوں کو ناف کے نیچے باندھیں

- ☆ حضرت علی رضی اللہ تعالیٰ عنہ فرماتے ہیں، سُفت یہ ہے کہ نماز میں ایک ہتھیلی کو دوسری ہتھیلی پر ناف کے نیچے رکھا جائے۔ (ابو داؤد مطبوعہ مصر ج ۱ ص ۳۸۰، مسنون احمد ج ۱ ص ۱۱۰، مسنون دارقطنی ج ۱ ص ۲۸۹، مسنون البڑی ج ۲ ص ۳۱، مصنف ابن ابی شیہ ج ۱ ص ۳۹۱، زجاجۃ المصائب ج ۱ ص ۵۸۲)
- ☆ حضرت واکل رضی اللہ تعالیٰ عنہ فرماتے ہیں، میں نے حضور صلی اللہ تعالیٰ علیہ وسلم کو دیکھا کہ آپ نماز میں دائیں ہاتھ کو دائیں ہاتھ پر ناف کے نیچے رکھے ہوئے ہیں۔ اس حدیث کی سند قوی ہے۔ (مصنف ابن ابی شیہ ج ۱ ص ۳۹۰، زجاجۃ المصائب ج ۱ ص ۵۸۳)
- ☆ حضرت واکل بن حجر رضی اللہ تعالیٰ عنہ فرماتے ہیں، میں نے ایک مرتبہ ارادہ کیا کہ میں آقا مویں صلی اللہ تعالیٰ علیہ وسلم کو ضرور دیکھوں گا کہ وہ کس طرح نماز ادا فرماتے ہیں۔ چنانچہ میں نے دیکھا کہ حضور اکرم صلی اللہ تعالیٰ علیہ وسلم کھڑے ہوئے اور تکبیر کہہ کر اپنے ہاتھوں کو کا نو تک اٹھایا پھر آپ نے دائیں ہاتھ کو دائیں ہاتھ پر اس طرح رکھا کہ دائیں ہاتھ کے انگوٹھے اور چھوٹی انگلی سے دائیں ہاتھ کے جوڑ کو پکڑ لیا اور دائیں ہاتھ کی باقی تین انگلیاں کلائی پر تھیں۔ (مسنون نسائی باب فی الامام اذرائی رجلاء، زجاجۃ المصائب،

۳۔ امام کے پیچھے قرأت کرنا منع اور ناجائز ہے

- ☆ ارشاد باری تعالیٰ ہے، 'اور جب قرآن پڑھا جائے تو اسے کان لگ کر سنو اور خاموش رہو تا کہ تم پر حم ہو' (الاعراف: ۲۰۳) کہ لا ایمان از امام احمد رضا محدث بریلوی رحمة اللہ تعالیٰ علیہ
- ☆ حضرت عبداللہ ابن عباس رضی اللہ تعالیٰ عنہ فرماتے ہیں، 'اس آیت کریمہ سے واضح ہے کہ جب نماز میں قرآن پڑھا جائے تو اسے سنتا اور خاموش رہنا واجب ہے۔'
- ☆ جمہور صحابہ و تابعین کرام کا اس بات پر اتفاق ہے کہ اس آیت میں جو حکم مذکور ہے وہ نماز سے متعلق ہے یعنی مقتدی نماز میں امام کے پیچھے قرأت نہ کرے۔ (تفسیر مدارک التنزیل، تفسیر روح المعانی، زجاجۃ المصایبج باب القراءة في الصلوة)
- ☆ اس آیت کریمہ میں دو مستقل حکم دیے گئے ہیں: اول یہ کہ قرأت کان لگا کر سنو۔ یہ حکم جہری نمازوں سے متعلق ہوگا اور دوم یہ کہ قرأت کے وقت خاموش رہو۔ یہ سرٹی نمازوں سے متعلق رہے گا اور یہی حنفی مذهب ہے۔ (زجاجۃ المصایبج، ج ۱ ص ۶۱۵)
- ☆ حضرت ابو ہریرہ رضی اللہ عنہ سے روایت ہے کہ آقا کریم صلی اللہ تعالیٰ علیہ وسلم نے فرمایا، جب امام قرأت کرے تو تم خاموش رہو۔ امام مسلم نے فرمایا، یہ حدیث صحیح ہے۔ (صحیح مسلم، ج ۱ ص ۱۷۲)
- ☆ حضرت ابو موسیٰ رضی اللہ تعالیٰ عنہ فرماتے ہیں کہ ہمیں رسول کریم صلی اللہ تعالیٰ علیہ وسلم نے نماز سکھائی اور فرمایا، جب امام قرأت کرے تو تم خاموش رہو۔ (صحیح مسلم، ج ۱ ص ۱۷۳)
- ☆ حضرت ابو ہریرہ رضی اللہ تعالیٰ عنہ سے روایت ہے کہ حضور اکرم صلی اللہ تعالیٰ علیہ وسلم نے فرمایا، امام اس لئے بنایا جاتا ہے کہ اس کی پیروی کی جائے، توجہ و تکبیر کہے تم بھی تکبیر کہو اور جب وہ قرأت کرے تو تم خاموش رہو۔ (ابو داؤد ج ۱ ص ۸۹، نسائی ج ۱ ص ۹۳، ابن ماجہ ص ۶۳، مسند احمد ج ۲ ص ۳۷۶)
- ☆ یہ حدیث صحیح ہے اور امام طحاوی نے بھی اسی طرح روایت کیا ہے۔ (زجاجۃ المصایبج ج ۱ ص ۶۲۸)
- ☆ امام بخاری کے استاذ الاستاذ امام عبد الرزاق رضی اللہ تعالیٰ عنہ (م ۲۲۱) روایت کرتے ہیں کہ رسول کریم، سیدنا ابو بکر، سیدنا عمر، سیدنا عثمان اور سیدنا علی رضی اللہ تعالیٰ عنہم امام کے پیچھے قرأت کرنے سے منع فرماتے تھے۔ (مصنف امام عبد الرزاق، ج ۲ ص ۱۳۹)
- ☆ مشہور کا عپ وحی حضرت زید بن ثابت رضی اللہ تعالیٰ عنہ فرماتے ہیں کہ امام کے پیچھے کسی بھی نماز میں قرأت نہ کی جائے (خواودہ نماز جہری ہو یہ سرٹی)۔ (صحیح مسلم ج ۱ ص ۲۱۵، مصنف ابن ابی شیبہ، ج ۱ ص ۳۷۶)

- ☆ حضرت ابن عمر رضي الله تعالى عن فرماتے ہیں، جب تم امام کے پیچھے نماز پڑھو تو تمہیں امام کی قرأت کافی ہے اور جب اکیلے نماز پڑھو تو قرأت کرو۔ (موطا امام مالک باب ترك القراءة خلف الامام ص ۲۸، موطا امام محمد ص ۹۳)
- ☆ حضور صلی اللہ تعالیٰ علیہ وسلم نے فرمایا، جو امام کے پیچھے نماز پڑھے تو امام کی قرأت اس کی قرأت ہے۔ (مسند امام اعظم ص ۱۰۲، ابن ماجہ ص ۶۱، سنن دارقطانی ج ۱ ص ۳۲۲، سنن الکبری للبیهقی ج ۲ ص ۱۵۹، مصنف عبد الرزاق ج ۲ ص ۱۳۶)
- ☆ امام محمد، دارقطنی اور بیہقی نے اس حدیث کو امام اعظم سے روایت کیا ہے اور اس کی سند احسن ہے۔ یہ حدیث صحیح ہے اور اس کے روایتی بخاری و مسلم کی شرط کے متوافق ہیں۔ (زجاجۃ المصایح، ج ۱ ص ۶۲۲)
- ☆ مذکورہ آیتِ قرآنی اور احادیث مبارکہ سے ثابت ہو گیا کہ امام کے پیچھے قرأت کرنا جائز نہیں۔ یہ بھی ثابت ہوا کہ امام کی قرأت ہی مقتدیوں کی قرأت ہے۔

۴۔ امام اور مقتدیوں کو آمین آہستہ کہنا سنت ہے

فرمانِ الہی ہے، 'اپنے رب سے دعا کرو عاجزی سے اور آہستہ آواز میں۔' (الاعراف: ۵۵) اس سے معلوم ہوا کہ دعا آہستہ آواز میں مستحب ہے۔ آمین کے معنی ہیں 'اے اللہ! اسے قبول فرم۔' پس آمین دعا ہے اور اسے آہستہ ہی کہنا چاہئے۔

☆ حضرت ابو ہریرہ رضی الله تعالیٰ عنہ سے روایت ہے کہ رسول کریم صلی اللہ تعالیٰ علیہ وسلم نے فرمایا، جب امام آمین کہے تو تم بھی آمین کہو۔ جس کی آمین فرشتوں کی آمین کے متوافق ہو گئی اس کے اگلے پچھلے تمام (صیغہ) گناہ معاف کردیے جائیں گے۔ (صحیح بخاری ج ۱ ص ۱۰۸، صحیح مسلم ج ۱ باب التسمیع و التحمد و الثناء)

☆ اس مشہور حدیث میں فرشتوں کے متوافق آمین کہنا مذکور ہے۔ سوال یہ ہے کہ فرشتوں کا آمین کہنا بلند آواز سے ہے یا آہستہ؟ یقیناً فرشتوں کا آمین کہنا آہستہ ہے اس لئے موافقت کی تینی صورت ہے کہ آمین آہستہ کہی جائے۔ تینی تینی کریم صلی اللہ تعالیٰ علیہ وسلم اور صحابہ کرام کا طریقہ ہے۔

☆ حضرت علقم بن واٹل رضی الله تعالیٰ عنہما اپنے والد سے روایت کرتے ہیں کہ سرکار دو عالم صلی اللہ تعالیٰ علیہ وسلم نے جب غیر المغضوب علیہم ولا الفاضلین پڑھا تو آپ نے آہستہ آواز میں آمین کہی۔ (جامع ترمذی ابواب الصلوة، ج ۱ ص ۲۳)

☆ اسے امام حاکم، امام احمد، ابو داود الطیالسی، ابو یعلی، طبرانی اور دارقطنی نے بھی روایت کیا ہے۔ امام حاکم نے کہا، یہ حدیث بخاری و مسلم کی شرط کے متوافق صحیح ہے۔ (مسدرک للحاکم ج ۲ ص ۲۳۲، زجاجۃ المصایح ج ۱ ص ۶۵۲)

☆ حضرت عمر فاروق رضی الله تعالیٰ عن فرماتے ہیں، امام کو چار چیزیں آہستہ کہنی چاہیں: ثناء (سبحانک اللہ)، تہود (اعوذ بالله)، تسبیہ (بسم اللہ) اور آمین۔ (مصنف امام عبد الرزاق، ج ۲ ص ۸۷)

☆ حضرت ابراہیم خجھی رضی اللہ تعالیٰ عنہ فرماتے ہیں، امام چار چیزیں آہستہ کہے: ثناء، تعلوٰ، تسمیہ اور آمین۔ امام محمد بن حسن نے فرمایا، یہی امام اعظم ابوحنیفہ رضی اللہ تعالیٰ عنہ کا قول ہے۔ (کتاب الالئار ج ۲ ص ۱۶، مصنف عبد الرزاق ج ۲ ص ۸۷، مصنف ابن ابی شیبہ ج ۲ ص ۵۳۶)

۵۔ نماز میں رفع یدین جائز نہیں، منسوخ ہے

☆ حضرت جابر بن سمرة رضی اللہ تعالیٰ عنہ فرماتے ہیں کہ آقا و مولیٰ صلی اللہ تعالیٰ علیہ وسلم ہمارے پاس تشریف لائے اور فرمایا، 'میں دیکھتا ہوں کہ تم نماز کے دوران رفع یدین کرتے ہو جیسے سرکش گھوڑے اپنی دُمیں ہلاتے ہیں، نماز سکون سے ادا کیا کرو'۔ (صحیح مسلم ج ۱ ص ۱۸۱، سنن ابو داود ج ۱ ص ۱۵۰، سنن نسائی ج ۱ ص ۱۷۶)

☆ حضرت علقہ رضی اللہ تعالیٰ عنہ سے روایت ہے کہ حضرت عبد اللہ بن مسعود رضی اللہ تعالیٰ عنہ نے فرمایا، کیا میں تمہیں رسول کریم صلی اللہ تعالیٰ علیہ وسلم کی طرح نماز نہ پڑھاؤ؟ پھر انہوں نے نماز پڑھائی اور سوائے تکبیر تحریمہ کے کہیں ہاتھ نہ اٹھائے۔ (سنن ابو داود ج ۱ ص ۹۰، سنن نسائی ج ۱ ص ۱۲۱، شرح معانی الالئار ج ۱ ص ۱۳۲، مصنف عبد الرزاق ج ۲ ص ۱۷۷، مصنف ابن ابی شیبہ ج ۱ ص ۲۳۶)

☆ امام ترمذی فرماتے ہیں، 'یہ حدیث حسن ہے اور نبی کریم صلی اللہ تعالیٰ علیہ وسلم کے متعدد صحابہ اور تابعین کرام اسی کے قائل ہیں۔' (جامع ترمذی، ج ۱ ص ۵۹)

☆ حضرت براء رضی اللہ تعالیٰ عنہ فرماتے ہیں، رسول کریم صلی اللہ تعالیٰ علیہ وسلم جب نماز شروع فرماتے تو اپنے ہاتھ کا نوں کے برابر اٹھاتے اور پھر دوبارہ ہاتھ نہیں اٹھاتے۔ (ابو داود ج ۱ ص ۱۰۹، شرح معانی الالئار ج ۱ ص ۱۳۲، سنن دارقطنی ج ۱ ص ۲۹۳، مصنف ابن ابی شیبہ ج ۱ ص ۲۳۶)

☆ حضرت عبد اللہ بن مسعود رضی اللہ تعالیٰ عنہ فرماتے ہیں، میں نے آقا و مولیٰ صلی اللہ تعالیٰ علیہ وسلم، سیدنا ابو بکر اور سیدنا عمر رضی اللہ تعالیٰ عنہم کے ساتھ نماز پڑھی، ان میں سے کسی نے بھی تکبیر تحریمہ کے سوار فتح یہ دین نہ کیا۔ (سنن دارقطنی ج ۱ ص ۲۹۵، سنن الکبریٰ للیہقی ج ۲ ص ۸۰)

☆ امام بخاری کے استاد امام ابو بکر ابن ابی شیبہ روایت کرتے ہیں کہ حضرت علی رضی اللہ تعالیٰ عنہ بھی نماز شروع کرتے وقت اپنے ہاتھوں کو اٹھاتے اور اس کے بعد رفع یہ دین نہیں کرتے۔ (مصنف ابن ابی شیبہ ج ۱ ص ۲۳۶، سنن الکبریٰ للیہقی ج ۲ ص ۸۰)

☆ امام طحاوی نے اس کی سند کو صحیح فرمایا ہے۔ علامہ عینی شرح بخاری میں فرماتے ہیں، اس حدیث کی سند صحیح ہے اور مسلم کی شرط کے موافق ہے۔ رفع یہ دین کا منسوخ ہونا حضرت علی رضی اللہ تعالیٰ عنہ کے پاس ثابت ہو چکا تھا جبھی تو آپ رفع یہ دین نہیں کرتے تھے۔ (شرح معانی الالئار باب التکبیرات، زجاجۃ المصائب ج ۱ ص ۵۷۸)

☆ امام بخاری (م ۲۵۶ھ) کے استاد امام حمیدی (م ۲۱۹ھ) روایت کرتے ہیں، حضرت ابن عمر رضی اللہ تعالیٰ عنہا کے فرمایا کہ رسول کریم صلی اللہ تعالیٰ علیہ وسلم نماز شروع کرتے وقت کندھوں تک ہاتھ اٹھاتے اور پھر رکوع کے وقت اور رکوع کے بعد رفع یہ دین نہ کرتے۔ (مسند حمیدی ج ۲ ص ۲۷)

☆ حضرت نبی مصطفیٰ صلی اللہ تعالیٰ علیہ وسلم نماز پڑھی ہے وہ تکبیر تحریمہ کے سوانماز میں کہیں بھی رفع یہ دین نہیں کرتے تھے۔ امام طحاوی نے فرمایا، یہی عبد اللہ بن عمر رضی اللہ تعالیٰ عنہا ہیں جنہوں نے رسول اکرم صلی اللہ تعالیٰ علیہ وسلم کو رفع یہ دین کرتے دیکھا (جس کا ذکر بخاری و مسلم میں ہے) پھر خود انہوں نے رفع یہ دین ترک کر دیا کیونکہ وہ منسوخ ہو گیا تھا۔ (شرح معانی الآثار ج ۱ ص ۱۳۳، زجاجۃ ج ۱ ص ۲۷۵، مصنف ابن ابی شیعہ ج ۱ ص ۲۷)

☆ حضرت عبد اللہ بن عباس رضی اللہ تعالیٰ عنہا فرماتے ہیں، وہ دس صحابہ کرام جنہیں آقا و مولیٰ صلی اللہ تعالیٰ علیہ وسلم نے جلت کی بشارت دی، یعنی عشرہ بہشترہ میں سے کوئی بھی تکبیر تحریمہ کے سوار فرع یہ دین نہیں کرتا تھا۔ (عدمۃ القاری شرح البخاری ج ۵ ص ۲۰)

☆ حضرت محمد بن عمر و بن عطاء رضی اللہ تعالیٰ عنہ فرماتے ہیں، میں حضور صلی اللہ تعالیٰ علیہ وسلم کے صحابہ کرام کے ساتھ بیٹھا ہوا تھا۔ ہم نے رسول خدا صلی اللہ تعالیٰ علیہ وسلم کی نماز کا ذکر کیا تو ابو حمید ساعدی رضی اللہ تعالیٰ عنہ کہنے لگے، میں تم سے زیادہ آقا و مولیٰ صلی اللہ تعالیٰ علیہ وسلم کی نماز کو جانتا ہوں۔ میں نے آپ کو دیکھا کہ آپ تکبیر کہتے تو دونوں ہاتھ کندھوں تک اٹھاتے۔ جب رکوع کرتے تو دونوں ہاتھ گھنٹوں پر رکھتے اور کمر کو برابر کرتے پھر رکوع سے سر مبارک اٹھاتے تو سیدھے کھڑے ہو جاتے یہاں تک کہ ہر عضو اپنی چل آ جاتا۔ پھر آپ سجدہ کرتے تو ہاتھوں کو زمین پر بچھاتے بغیر رکھتے اور ان کو پہلوؤں سے نملاتے اور اپنے پاؤں کی انگلیوں کو قبلہ زور کھتے۔ آپ جب دور گتوں کے بعد بیٹھتے تو باعیں پاؤں پر بیٹھتے اور دایاں پاؤں کھڑا کر لیتے۔ (صحیح بخاری ج اول باب منہ الجلوس فی الشہد) صحیح بخاری کی اس حدیث میں صحابی رسول صلی اللہ تعالیٰ علیہ وسلم نے حضور صلی اللہ تعالیٰ علیہ وسلم کی نماز کا طریقہ بیان کیا اور رفع یہ دین کا ذکر نہیں کیا۔ معلوم ہوا کہ رفع یہ دین منسوخ ہو چکا تھا۔

☆ حضرت عبد الرحمن بن عنمہ رضی اللہ تعالیٰ عنہ فرماتے ہیں کہ حضرت ابوالکاشم عربی رضی اللہ تعالیٰ عنہ نے اپنی قوم کو جمع کر کے فرمایا، میں تمہیں رسول اکرم صلی اللہ تعالیٰ علیہ وسلم کی نماز سکھاؤں گا جو آپ ہمیں مدینہ متوہہ میں پڑھایا کرتے تھے۔ (اولی) پس مردوں نے ان کے نزدیک صاف باندھی پھر مردوں کے پیچھے بچوں نے صاف باندھی پھر ان کے پیچھے عورتوں نے صاف باندھی۔ پھر کسی نے اقامت کی تو آپ نے ہاتھ اٹھا کر تکبیر تحریمہ کہی۔ پھر سورہ فاتحہ اور اس کے ساتھ کوئی سورت خاموشی سے پڑھی پھر تکبیر کہہ کر رکوع کیا اور تین بار تسبیح پڑھی۔ پھر سمع اللہ من حمدہ کہہ کر سیدھے کھڑے ہو گئے پھر تکبیر کہہ کر سجدے میں گئے پھر تکبیر کہہ کر سجدہ سے سراٹھایا پھر تکبیر کہہ کر دوسرا سجدہ کیا پھر تکبیر کہہ کر کھڑے ہو گئے۔ اس طرح پہلی رکعت میں پھر تکبیریں ہوئیں۔ پس جس وقت نماز پڑھاچکے

تو لوگوں سے فرمایا، میری بھیروں کو یاد کرو اور میرے رکوع و تہجد سیکھ لو کیونکہ یہ آقا کریم صلی اللہ تعالیٰ علیہ وسلم کی وہ نماز ہے جو آپ ہمیں دن کے اس حصہ میں پڑھایا کرتے تھے۔ (مسند احمد ج ۵ ص ۳۲۳، مجمع الزوائد ج ۲ ص ۱۳۰)

اس حدیث میں بھی جبیل القدر صحابی رضی اللہ تعالیٰ عنہ نے رسول کریم صلی اللہ تعالیٰ علیہ وسلم کی نماز کا طریقہ بیان کیا اور فرمایا، یہ مدینے والی نماز ہے۔ اس میں رفع یہیں کا کہیں ذکر نہیں جس سے ثابت ہوا کہ رفع یہیں منسوخ ہو چکا تھا۔

۶۔ نماز وقت تین رکعت ہیں

☆ اُمّ المُؤْمِنِين حضرت عائشہ رضی اللہ تعالیٰ عنہا فرماتی ہیں، رسول کریم صلی اللہ تعالیٰ علیہ وسلم رمضان اور غیر رمضان میں گیارہ رکعت سے زائد ادائیں فرماتے تھے۔ آپ چار رکعت (تہجد) ادا کرتے، ان کا حسن اور طوالت نہ پوچھو پھر آپ چار رکعت (تہجد) ادا کرتے، ان کا حسن اور طوالت نہ پوچھو۔ پھر آپ تین رکعت (وتر) ادا فرماتے۔ (صحیح بخاری گتاب التہجد ج ۱ ص ۱۵۳، صحیح مسلم ج ۱ ص ۲۵۳)

☆ حضرت عبد اللہ بن عباس رضی اللہ تعالیٰ عنہا ایک طویل حدیث میں فرماتے ہیں کہ نبی کریم صلی اللہ تعالیٰ علیہ وسلم نے تین مرتبہ دو دو رکعت کر کے چھر رکعت (تہجد) پڑھی اور اس کے بعد آپ نے تین رکعت و ترا دا کئے۔ (صحیح مسلم ج ۱ ص ۲۶۱)

☆ حضرت علی رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم تین رکعت و ترا پڑھتے تھے۔ امام ترمذی نے کہا، اہل علم صحابہ و تابعین کرام کا یہی مذہب ہے۔ (جامع ترمذی ابواب الوتیر ج ۱ ص ۱۱۰، زجاجۃ المصائب باب الوتیر، ج ۲ ص ۲۶۳)

☆ حضرت ابی بن کعب رضی اللہ تعالیٰ عنہ فرماتے ہیں، سرکار دو عالم صلی اللہ تعالیٰ علیہ وسلم نماز و ترا کی پہلی رکعت میں سورۃ الاعلیٰ، دوسری رکعت میں سورۃ الکافرون اور تیسرا رکعت میں سورۃ الاخلاص پڑھتے اور تینوں رکعتوں کے آخر میں سلام پھیرتے تھے۔ (سنن نسائی باب القراءة في الوضوء، ج ۱ ص ۷۵)

☆ حضرت عبد اللہ بن ابی قیس رضی اللہ تعالیٰ عنہ فرماتے ہیں، میں نے حضرت عائشہ رضی اللہ تعالیٰ عنہا سے پوچھا، رسول کریم صلی اللہ تعالیٰ علیہ وسلم کتنی رکعت و ترا پڑھتے تھے؟ انہوں نے فرمایا، ”چار اور تین، چھو اور تین، آٹھ اور تین، دس اور تین۔ آپ نے طاق رکعت تیرہ سے زائد نہیں پڑھیں اور سات سے کم نہیں۔“ (ابو داؤد جلد اول فی صلوٰۃ اللیل، طحاوی باب الوضوء)

یعنی حضور صلی اللہ تعالیٰ علیہ وسلم کبھی چار رکعت تہجد اور تین و ترا دا کرتے، کبھی چھر رکعت تہجد اور تین و ترا دا فرماتے، کبھی آٹھ تہجد اور تین و ترا دا فرماتے اور کبھی دس رکعت تہجد اور تین و ترا دا فرماتے۔ اس طرح مجموعی تعداد کم از کم ۷ اور زیادہ سے زیادہ ۱۳ ہوتی۔

☆ حضرت عائشہ رضی اللہ تعالیٰ عنہا فرماتی ہیں کہ رسول معظم صلی اللہ تعالیٰ علیہ وسلم نماز و ترا دا کرتے ہوئے دو رکعت کے بعد سلام نہیں پھیرتے تھے۔ (سنن نسائی جلد اول باب کیف الوضوء بخلافات)

☆ ام المؤمنین حضرت عائشہ رضی اللہ تعالیٰ عنہا فرماتی ہیں، آقا مولیٰ صلی اللہ تعالیٰ علیہ وسلم تین رکعت و تر پڑھتے تھے اور ہمیں رکعتوں کے آخر میں سلام پھیرتے تھے۔

امام حاکم نے کہا، یہ حدیث بخاری مسلم کی شرط پر صحیح ہے۔ (مستدرک للحاکم کتاب الوتر ج ۱ ص ۲۰۳)

۲- فماز تراویح بیص رکعت ہے

☆ ماہ رمضان المبارک میں روزانہ بعد عشاء بیس رکعت نماز تراویح ادا کرنا سنت موکدہ ہے۔ تراویح ترویجہ کی جمع ہے جس کے معنی استراحت و آرام کے ہیں۔ چونکہ تراویح میں ہر چار رکعت کے بعد کچھ دیر آرام کیا جاتا ہے اس لئے اسے تراویح کہتے ہیں۔ عربی میں جمع کا اطلاق دو سے زائد پر ہوتا ہے۔ نماز تراویح اگر آٹھ رکعت ہوتی تو دو ترویج ہونے کے باعث اسے ترویختین کہا جاتا لیکن چونکہ یہ بیس رکعت یعنی پانچ ترویج ہیں اس لئے انہیں تراویح کہا جاتا ہے۔

☆ حضرت یزید بن رومان رضی اللہ تعالیٰ عنہ فرماتے ہیں کہ حضرت عمر فاروق رضی اللہ تعالیٰ عنہ کے دور میں رمضان میں لوگ تھیں (23) رکعت (20 تراویح اور 3 وتر) ادا کرتے تھے۔ (موطا امام مالک باب ماجاء فی قیام رمضان، ص ۹۸)

☆ حضرت سائب بن یزید رضی اللہ تعالیٰ عنہ فرماتے ہیں، ہم لوگ حضرت عمر کے زمانہ میں ماہ رمضان میں بیس رکعت تراویح ادا کرتے تھے۔ ان دونوں احادیث کی اسناد صحیح ہیں۔ (سنن الکبریٰ، ج ۲ ص ۳۹۶، مصنف عبد الرزاق ج ۲ ص ۲۶۱)

☆ حضرت عبد اللہ بن عباس رضی اللہ تعالیٰ عنہا نے فرمایا، رسول معظم صلی اللہ تعالیٰ علیہ وسلم ماہ رمضان میں بغیر جماعت کے بیس رکعت تراویح اور نماز و تراویح فرماتے تھے۔ (مصنف ابن ابی ذیہ ج ۲ ص ۳۹۲، زجاجۃ المصایب ج ۱ ص ۷)

☆ حضرت حسن رضی اللہ تعالیٰ عنہ فرماتے ہیں کہ حضرت عمر رضی اللہ تعالیٰ عنہ نے حضرت ابی بن کعب رضی اللہ تعالیٰ عنہ کو لوگوں کا امام مقرر کیا اور وہ بیس رکعت تراویح پڑھاتے تھے۔ (سنن ابو داؤد ج ۱ ص ۲۰۲، مصنف ابن ابی ذیہ ج ۲ ص ۳۹۳)

☆ امام ترمذی فرماتے ہیں، اکثر اہل علم کا مذہب بیس رکعت تراویح ہے جو حضرت علی، حضرت عمر رضی اللہ تعالیٰ عنہا اور رسول کریم صلی اللہ تعالیٰ علیہ وسلم کے دیگر صحابہ سے مروی ہے۔ (جامع ترمذی ج ۱ ص ۱۳۹)

بخاری کی جس روایت کو غیر مقلد آٹھ تراویح کی دلیل کے طور پر پیش کرتے ہیں کہ حضور صلی اللہ تعالیٰ علیہ وسلم نے گیارہ رکعت نماز ادا کی، اس سے مراد آٹھ رکعت تہجد اور تین وتر ہیں۔ یہ حدیث وتر کے بیان میں ہم تحریر کر چکے۔ ہمارے موقف کی تائید اس بات سے ہوتی ہے کہ امام بخاری نے یہ حدیث تہجد کے عنوان کے تحت درج کی نیز حضرت عائشہ رضی اللہ تعالیٰ عنہا نے فرمایا، رمضان اور غیر رمضان میں آپ نے گیارہ رکعت سے زائد ادائیں کیں۔ اس سے معلوم ہوا کہ یہ آٹھ رکعت وہ ہیں جو حضور صلی اللہ تعالیٰ علیہ وسلم تمام سال ادا فرماتے تھے۔

۸۔ نماز جنازہ میں قرأت جائز نہیں

- ☆ نماز جنازہ میں سورہ فاتحہ یا کوئی اور سورت بطور قرأت جائز نہیں، اس میں ثناء، دُرود اور دُعاے مغفرت کرناسفت ہے۔ اگر سورہ فاتحہ بطور حمد و ثناء پڑھے تو حرج نہیں۔
- ☆ حضرت نافع رضی اللہ تعالیٰ عنہ فرماتے ہیں کہ حضرت عبد اللہ بن عمر رضی اللہ تعالیٰ عنہ نماز جنازہ میں قرآن کی تلاوت نہیں کرتے تھے۔ (موطا امام مالک باب ما يقول المصلى على الجنائز، ص ۲۱۰، مصنف ابن ابی شیہ، ج ۳ ص ۲۹۹)
- ☆ امام ترمذی فرماتے ہیں کہ بعض اہل علم نے فرمایا ہے کہ نماز جنازہ میں قرأت نہیں کرنی چاہئے، نماز جنازہ تو اللہ تعالیٰ کی حمد و ثناء ہے پھر نبی کریم صلی اللہ تعالیٰ علیہ وسلم پر دُرود پڑھنا ہے اور پھر میت کے لئے دُعا مانگنا ہے۔ (جامع ترمذی ابواب الجنائز ج ۱ ص ۱۹۹)
- ☆ حضرت عبد اللہ بن مسعود رضی اللہ تعالیٰ عنہ فرماتے ہیں کہ رسول اللہ صلی اللہ تعالیٰ علیہ وسلم نے نماز جنازہ میں قرآن کریم سے کچھ مقرر نہیں فرمایا۔ (زجاجة المصاibح كتاب الجنائز)
- ☆ حضرت شعبی رضی اللہ تعالیٰ عنہ نے فرمایا، میت پر نماز جنازہ پڑھتے وقت پہلی تکبیر کی جائے تو ثناء پڑھی جائے، دوسری تکبیر پر آقا و مولیٰ صلی اللہ تعالیٰ علیہ وسلم پر دُرود اور تیسری تکبیر پر میت کے لئے دعا پڑھی جائے اور چوتھی تکبیر پر سلام پھیر لیا جائے۔ (مصنف ابن ابی شیہ، ج ۳ ص ۲۹۹، مصنف امام عبد الرزاق ج ۳ ص ۲۹۱)

علامہ مفتی عبد الرزاق چشتی بہترالوی مذکور کے قلم سے

☆ امام عظیم، امام ابو حنیفہ نعمان بن ثابت رحمۃ اللہ تعالیٰ علیہ نے جن احادیث سے اپنے مذهب کو قائم کیا ان کو ضعیف کہنا اور ثابت کرنا کسی غیر مقلد سے ثابت ہی نہیں ہو سکتا۔ جن روایوں کے ضعیف ہونے کی وجہ سے احادیث کو ضعیف کہا جاتا ہے وہ اس وقت پیدا ہی نہیں ہوئے تھے جب امام عظیم رحمۃ اللہ تعالیٰ علیہ نے ان احادیث کو دلیل مانا۔

وجہ اصل یہ ہے کہ حدیث کی کتابوں کے مؤلف حدیثوں کو جمع کرنے والے امام عظیم کے بعد پیدا ہوئے۔ ان کو حدیثیں زیادہ واسطوں سے ملی ہیں۔ ان میں کوئی راوی ضعیف بھی ہوتا ہے اگر انصاف کرنا ہو تو اس راوی کا سن پیدائش اور سن وفات دیکھا جائے پھر امام عظیم رحمۃ اللہ تعالیٰ علیہ کا زمانہ دیکھا جائے اور اندازہ کیا جائے کہ یہ راوی اس وقت پیدا ہوا تھا یا نہیں۔ اگر پیدا ہی نہیں ہوا تو اس کی وجہ سے امام عظیم کی دلیل کیے ضعیف ہو گئی؟

☆ انسان اگر معمولی علم بھی رکھتا ہو تو یہ بات سمجھنے میں اسے مشکل پیش نہیں آئے گی کہ امام عظیم رحمۃ اللہ تعالیٰ علیہ (سن پیدائش ۸۰ھ) اور امام مالک رحمۃ اللہ تعالیٰ علیہ (سن پیدائش ۹۰ھ) ہی پہلے ہیں۔ کیونکہ امام عظیم تابعی ہیں اور امام مالک تبع تابعی ہیں (اور یہ دونوں رفع یہ دین کے قائل نہیں)۔ جن حضرات نے صحابہ کرام یا تابعین کا زمانہ پایا ان کو رفع یہ دین کی ممانعت پر صحیح احادیث مل گئیں اس لئے انہوں نے رفع یہ دین نہیں کیا۔

امام شافعی رحمۃ اللہ تعالیٰ علیہ امام محمد رحمۃ اللہ تعالیٰ علیہ کے شاگرد ہیں اور امام احمد بن حبل رحمۃ اللہ تعالیٰ علیہ ان کے بھی بعد میں ہیں۔ ان تک جب یہ احادیث پہنچیں تو بعض اور روایوں کا بھی اضافہ ہوا جن پر ان کو اعتماد نہیں ہوا تو انہوں نے رفع یہ دین کا قول کر دیا۔ (نماز حبیب کربلا، صفحہ ۱۶۰ - ۱۷۰)

امام اعظم کی فضیلت، ائمہ دین کی نظر میں

☆ امام اعظم کی عظمت کی گواہی، جرج و تعدل کے نامور امام محدث بیکی بن معین رحمۃ اللہ تعالیٰ علیہ کی زبانی سنئے: آپ فرماتے ہیں کہ ”جلیل القدر عالم چار ہیں: سفیان ثوری، ابو حنیفہ، مالک اور اوزانی۔“ رحمۃ اللہ تعالیٰ (**البدایہ والنهایہ**، ج ۱ ص ۱۱۶)

امام مالک رحمۃ اللہ تعالیٰ علیہ فرماتے ہیں، ”ابو حنیفہ کو یہ مقام حاصل تھا کہ اگر ستون کو دلائل سے ثابت کرنا چاہیں کہ یہ سونے کا ہے تو کر سکتے تھے۔“ (تاریخ بغداد، ج ۱۳ ص ۳۷)

امام عبد اللہ بن مبارک رضی اللہ تعالیٰ عنہ کا ارشاد ہے، ”یوں نہ کہو کہ یہ امام ابو حنیفہ کی رائے ہے بلکہ یوں کہو کہ یہ حدیث کی تفسیر ہے۔“ (ذیل الجنواہ، ج ۲ ص ۳۶۰)

امام شعرانی رحمۃ اللہ تعالیٰ علیہ فرماتے ہیں، ”جو امام اعظم کے مذهب کی تحقیق کرے گا اسے سب سے زیادہ احتیاط والا پائے گا، جو اس کے سوا کہے وہ جاہل ہے۔“ (کتاب المیزان، ج ۱ ص ۶۳)

امام سفیان ثوری رحمۃ اللہ تعالیٰ علیہ فرماتے ہیں، ”ابو حنیفہ رحمۃ اللہ تعالیٰ علیہ زمین پر سب سے بڑے فقیہ ہیں۔“ (الخیرات الحسان، ص ۳۲)

امام شافعی رضی اللہ تعالیٰ عنہ نے بہت عمدہ بات کہی، فرمایا، ”تمام لوگ فقد میں امام ابو حنیفہ کی اولاد ہیں۔“ (تاریخ بغداد، ج ۱۳ ص ۳۲۶، تذکرۃ الحفاظ، ج ۱ ص ۱۵۱)

حضرت دامت برخیج علی ہجویری رحمۃ اللہ تعالیٰ علیہ کشف المحجوب میں فرماتے ہیں کہ بیکی بن معاوہ رازی رحمۃ اللہ تعالیٰ علیہ کا ارشاد ہے کہ میں نے آقا مولیٰ صلی اللہ تعالیٰ علیہ وسلم کا خواب میں ویدار کیا تو عرض کی، یا رسول اللہ صلی اللہ تعالیٰ علیہ وسلم! میں آپ کو کہاں تلاش کروں؟ ارشاد فرمایا، ”ابو حنیفہ کے علم میں۔“ (خواتین اور دینی مسائل، ص ۱۶۰، علامہ سید شاہ تراب الحق قادری)